


# گاموۂ جا گفتا

عبدالملك



# گاموے جا گفتا

عبدالمالک میمن

مہراڻ اڪيڊمي

## حق ۽ واسطا محفوظ



ڇپائيندڙ :	قمر سيمڻ
نگراڻي :	خالد سيف الله پٽي
جرائينو :	عبدالرشيد هڪڙو
ڇاپو :	پهريون سيپٽمبر ۱۹۹۵ع
تعداد :	۳۰۰۰ ٽي هزار
قيمت :	۳ روپيا

پاران ايم ايڇ پنهور انسٽيٽيوٽ آف سنڌ اسٽڊيز، ڄامشورو.

Digitized by M. H. Panhwar Institute of Sindh Studies, Jamshoro


ملڻ جو هنڌ

سنڌ جا سمورا ڪتاب گهر

## بيوقوف

گاموءَ کي هڪڙي ڏينهن سخت بڪ، لڳي، پر کيسي ۾ وٽس تڪو به ڪونه هو. هوٽل واري سان چڱي عليڪ سليڪ هئس تنهنڪري کيس چيائين ڀلائي ڪري ٿي اپريل آنا ڏي، هينئر ڏوڪڙ ڪونهن هڪ ٻن ڏينهن ۾ قرض ڏئي ويندس. هوٽل واري وڏي خوشيءَ سان گاموءَ کي ٿي اپريل آنا ڪڍي ڏنا. همراه ڪائي اوڳرايون ڏيندو هليو ويو.

اوچتو گاموءَ کي ڪنهن ڪم سانگي ٻئي شهر وڃڻو پيو جتي کيس پنج ڇهه مهينا گذري ويا. جڏهن موٽي آيو ته اُنن جون قرض لاهڻ لاءِ سڌو هوٽل واري وٽ ويو ۽ ڪائنس پڇيائين ”ادا تو مون کي جيڪي ٿي اپريل آنا ڪارايا هئا، انهن جي قيمت ٻڌاءِ ته توکي پيسا ڏيان،“ هوٽل واري ڳچ دير تائين حساب ڪري کيس ٻڌايو. گهڻا پئسا ڪونهن بس فقط پنج سؤ رپيا ڏي، ”گاموءَ جي اکين اڳيان اوندهه اچي وئي ۽ دانهن ڪري چوڻ لڳو، ”چا ٿو چوين ميان! پليو ته ناهين. تن اُنن جا پنج سؤ رپيا!“ هوٽل واري گاموءَ کي سمجهائيندي چيو، ”ادا، تون انهيءَ رقم کي گهڻو ٿو سمجهين ڇا؟ جيڪڏهن اهي ٿي آنا تون نه ڪائين ها ته انهن مان ٿي ڪڪڙيون ڦٽي نڪرن ها.




ڇهن مهينن ۾ هڪ ڪڪڙ گهٽ ۾ گهٽ هڪ سو آنا ڏي  
 ها ۽ ٽي ڪڪڙيون ٽي سو آنا ڏين ها. وري جيڪڏهن  
 انهن ٽن سو آنا مان ٻچا به ڦٽن ها ته تون پاڻ ٻڌاءِ انهن  
 جي قيمت ڪيتري ٿي ها؟ ” گاموءَ هٽل واري جي ڳالهه  
 مڃڻ کان انڪار ڪيو ته هٽل وارو فرياد ڪئي بادشاهه  
 وٽ ويو. ٻئي ڏينهن بادشاهه گاموءَ کي سڏايو، ۽ منجهند  
 تائين گامو ظاهر نه ٿيو، بادشاهه کي ڏاڍي ڪاوڙ لڳي ۽ کيس گهٽ وڌ  
 ڳالهائڻ لڳو، ايتري ۾ گامو پگهر آڳهندو اچي بادشاهه وٽ سلامي ٿيو.  
 بادشاهه جيڪو اڳ ۾ ئي تپيو ويٺو هو، رهڙ ڏئي چيائينس، ”اڙي گامو!  
 تنهنجو مٿو ڦري آهي ڇا؟ هڪ ته ماڻهن جا پئسا ڪايو ويٺو آهين،  
 وري سڌ تي اچين به نه تو.“ گاموءَ هٽ ٻڌي عرض ڪيو، ”سائين منهنجا  
 ! مون ڄاڻي وائي دير ناهي ڪئي، پر حقيقت ۾ مان ڏاڍو مصروف هيس.  
 ڳالهه هيءَ هئي ته منهنجي هڪڙي ٻئي همراھ سان زمين ۾ پائواري آهي.  
 سپاڻي اسان کي ڪڍڪ جو بچ ٻوڪڻو آهي، اڄ صبح کان ئي اسان کي ٻئي بچ  
 کي باهه تي پچائي رهيا هئاسي. انهيءَ ڪري اچڻ ۾ دير ٿي وئي.“  
 گاموءَ جي ڳالهه ٻڌي بادشاهه کان رڙ نڪري وئي، ”اڙي بيوقوف  
 ڪڏهن باهه تي پڪل بچ مان به ڪڍڪ ڦٽي آهي؟“ ”جيئنڏا قبل!  
 جيڪڏهن پڪل بچ مان ڪڍڪ نه ٿي ڦٽي سگهي ته ڀلا اپريل آئن مان  
 چوزا پيدا ٿي سگهندا؟ اوهان پاڻ فيصلو ڪريو ته بيوقوف ڪير آهي؟“  
 گاموءَ جو جواب ٻڌي هٽل وارو ڪنڌ جهڪائي ٻاهر نڪري ويو ۽



گاموءَ کي بادشاهه ڏهه ڪڪڙيون ۽ کوکو آڻڻ جو انعام ڏنو.


## عقل جي مار

هڪ ڏينهن هڪڙو غريب ماڻهو گاموءَ وٽ آيو ۽ اچي ايلاز ڪيائين ته گامو خدا جي واسطي منهنجي مدد ڪر. گاموءَ پڇيس، ”غريبن جي مدد ڪرڻ ته گاموءَ جي عادت آهي پر، توکي ڪهڙي ڳالهه ۾ مدد گهرجي.“ همراھ ٻڌايس ”ادا، ڪالهه مان هڪڙي هٽل جي ٻانسران بيٺو هوس ته هٽل وارو مونکي جهلي قاضيءَ وٽ وٺي ويو ۽ چوڻ لڳو ته تو منهنجي طعامن جي خوشبوءَ سنگهي آهي، تنهنڪري سؤ رپيا پري ڏي. اڄ قاضي منهنجي خلاف فيصلو ٻڌائيندو. تنهنڪري تون مون سان گڏجي قاضيءَ وٽ هل.“ گامو انهيءَ غريب سان گڏجي قاضيءَ جي عدالت ۾ آيو. قاضيءَ هڪدم فيصلو ڏنو ته هي ماڻهو هٽل واري کي هڪ سؤ رپيا پري ڏي. گاموءَ ادب سان قاضيءَ کي عرض ڪيو؛ ”سائين مان هن جو وڏو پيءُ آهيان، هي ويچارو غريب آهي تنهنڪري هٽل واري



ڪي پئسا مان ڏيندس. ” اهو چئي گامو کيسي مان هڪڙي ڳوٺري ڪڍي، هوٽل واري جي ڪن جي ويجهو ڪري چمڪائيندي کائڻس پڇيو، ” ادا توکي پئسن جو چمڪو ٻڌجي پيو؟ ” هن چيو، ” هاڻو، مان پئسن جو چمڪو ٻڌان پيو. ”



” ته قاضيءَ صاحب فيصلو ٿي ويو. ڪالهه منهنجي پيءُ هن جي طعامن جي خوشبوءِ سنگهي ۽ اڄ هن منهنجي پئسن جو چمڪو ٻڌو. حساب برابر ٿي ويو. ” قاضيءَ ۽ هوٽل واري کي عقل جي مار ڏئي گامو غريب ماڻهوءَ کي ٻانهن کان جهلي ٻاهر نڪري آيو.






## طاقت

هڪڙو پهلو ان گاموءَ کي گڏيو ۽ چوڻ لڳس،  
”گامو! تون عقلمند آهين ۽ مان طاقتور. اسان ٻئي  
دوست تي پئون ته ڪيڏو نه چڱو؟“  
گاموءَ پهلو ان کي هيٺ مٿي ڏسندي چيو، ”اهو ته  
ٻڌاءِ ته توکي ڪيتري طاقت آهي.“

”مان پنج من وڙني پٿر کڻي هن ڀت جي ٻئي پاسي  
اچائي سگهان ٿو.“ پهلو ان آڪرڇندي ٻڌايو. ”گهڻي  
پٿاڪ نه هن. اڳ ۾ مان تنهنجي طاقت آزمائيندس.“  
گاموءَ هڪڙو ريشمي رومال پهلو ان کي ڏيندي چيو،  
”هن جو وزن اٺو کن مس آهي، تون هن کي ته ڀت جي  
هن ڀر اچائي ڏيکار.“ پهلو ان ست ڏيندي رومال ورتو  
۽ چوڻ لڳو، ”هي به ڪا آزمائش آهي.“ پهلو ان جيئن  
ئي زور سان رومال مٿي اچلايو، ته اهو هوا ۾ کلي ويو



۽ موٽي اچي سندس پوٽ تي پيو. گامو مٿس کلن لڳو، ”هاڻي منهنجي طاقت به ڏس، مان هن رومال سان گڏ هڪڙو پٿر به پٽ جي ٻئي پاسي اڇلائي سگهان ٿو.“ اهو چئي هن هڪڙو بيدي جيترو پٿر کڻي رومال ۾ ويڙهي، پٽ جي ٻئي پاسي اڇلائيندي چيس؛ ”هاڻي ٻڌاءِ، ڪنهن وڻ وڌيڪ طاقت آهي.“ پهلو ان پشيمان ٿي روانو ٿي ويو.






## ٻه ڏينهن اڳ

هڪڙي ڏينهن پوڳن ڪندي گاموءَ وزير کي چيو ته هو سڀاڻي مري ويندو. قدرت خدا جي اهڙي ٿي جو وزير سچ پچ ٻئي ڏينهن مري ويو. اها خبر جڏهن بادشاهه وٽ پهتي ته هن گاموءَ کي درٻار ۾ حاضر ٿيڻ جو حڪم ڏنو. گامو آيو ته بادشاهه چڙب ڏيندي چيس، ”گامو! تنهنجي بد دعا سان وزير مري ويو. خبر اٿئي ته توکي انهيءَ جي ڪهڙي سزا ملندي؟“ گاموءَ چيو، ”قبلا، جيئن ته توهان چئو ٿا ته وزير منهنجي بد دعا سبب مئو آهي ته پوءِ اوهان جيڪا به سزا ڏيندا مان اکين تي رکندس.“ بادشاهه چيو، ”نيڪ آ! جيڪڏهن توکي اها خبر هئي ته وزير سڀاڻي مرندي ته پوءِ توکي هيءَ به خبر هوندي ته تون ڪڏهن مرندين؟ جلدي ٻڌاءِ. جيڪڏهن صحيح نه ٻڌائي سگهين ته اڄ ئي دوزخ ڏانهن امائيو ويندين.“ گاموءَ





ادب سان هٿ ٻڌي عرض ڪيو. ”سائين قبلا! هامون  
کي خبر آهي. مان توهان کان پورا ٻه ڏينهن اڳ ۾  
مهندس.“ اهو ٻڌي بادشاهه کي اچي پنهنجي سر جي  
لڳي. هاڻي جيئن ته بادشاهه پاڻ جلدي مرڻ نٿي گهريو  
تنهنڪري گاموءَ کي آزاد ڪري ڇڏيائين.




## آسمان جا تارا

گاموءَ کي سزا ڏيڻ لاءِ بادشاهه بهانو پئي ڳولهيو  
هڪڙي ڏينهن گاموءَ کي سڌائي سوال پڇيائينس ته  
آسمان ۾ ڪل ڪيترا تارا آهن؟ گاموءَ هڪدم  
وڙايو. ”جيترا بادشاهه سلامت جي ڏاڙهيءَ ۾ وار آهن،  
وترا آسمان ۾ تارا آهن.“ سڄي دربار ماڻ ٿي وئي ۽  
هر ڪنهن کي پڪ ٿيڻ لڳي ته اجهو تو گامو قاسيءَ  
چڙهي. بادشاهه ڪاوڙ ۾ پڇيس ته ڀلا ڀڌاءِ منهنجي  
ڏاڙهيءَ ۾ گهڻا وار آهن.“ گامو جهت گهڙي چپ  
ڪري بيٺو رهيو ۽ آخر چوڻ لڳو، ”جيئندا قبلا! اوهان  
جي ڏاڙهيءَ ۾ ايترا وار آهن جيترا منهنجي گڏهه جي  
پيچ جا وار آهن.“ بادشاهه ڪاوڙ ۾ ڳاڙهو ٿي چوڻ  
لڳو، ”احمق توکي خبر آهي ته تون بادشاهه جي آڏو  
بيٺو آهين. پوءِ به ڪوڙ تو ڳالهائين.“ گاموءَ عرض



ڪيو، ”قبلا سائين! مون ناچيز ڪي چڱيءَ طرح  
 احساس آهي ته مان بادشاهه سلامت سان پيو  
 ڳالهايان. انهيءَ ڪري ئي ته صحيح جواب ڏئي رهيو  
 آهيان. اوهان ڪي پڪ ڪرڻي هجي ته منشيءَ ڪي  
 حڪم ڏيو ته هو منهنجي گڏهه جا وار ۽ اوهان جي  
 ڏاڙهيءَ جا وار ڳڻي وٺي. جواب غلط ثابت ٿئي ته  
 جيڪا مون ڪي سزا ڏيندو سا قبوليندس.“  
 بادشاهه ڪي گاموءَ جي هن جواب ڏاڍو خوش  
 ڪيو.



## زمين جو مرڪز



بادشاهه پاڻ کي وڏو داناءُ سمجهندو هو ۽ پنهنجي دانائيءَ جو رعب ڄمائن لاءِ سدائين ماڻهن کان پيو قسمن قسمن سوال پڇندو هو. هڪڙي ڀيري هن سڄي ملڪ مان هڪ هزار علم وارن کي گهرائي سوال پڇيو ته زمين جو مرڪز ڪٿي آهي؟ ڪنهن به ماڻهوءَ کي جواب نه پئي آيو. اهو ڏسي بادشاهه پڙهو گهمرايو ته جيڪو به بادشاهه جي هن سوال جو جواب صحيح ٻڌائيندو تنهنکي هڪ لک رپيا انعام ملندو.

گاموءَ جڏهن پڙهو ٻڌو ته پنهنجي گڏه سميت سڌو بادشاهه جي دربار ۾ پهتو. بادشاهه گاموءَ کي گڏه سوڌو ڏسي ڪاوڙجي پيو. پر گاموءَ عرض ڪيو ته سائين اوهان جي سوال جو جواب ڏيڻ لاءِ هن گڏه جو هجڻ ضروري آهي. بادشاهه چيس ته چڱو ٻڌاءُ،




زمين جو مرڪز ڪٿي آهي؟ گاموءَ ورائيو، ”سائين هي تمام سولو سوال آهي. زمين جو مرڪز منهنجي گڏهه جي اڳين چنگهن جي وچ تي آهي.“

بادشاهه رڙ ڪندي چيو، ”بڪواس بند ڪر. تون منهنجي بي عزتي پيو ڪرين.“ گاموءَ هٿ ٻڏي عرض ڪيو، ”قبلا! مان سچ پيو چوان، توهان کي پڪ نه ٿي پوي ته ڪٿي مائي ڏسو،“ اهو ٻڌي بادشاهه هڪو بڪو ٿي ويو.



## تي ڳالهيون

گامو هڪ دفعي مزدوري ڪرڻ لاءِ مزدورن جي اڏي تي اچي بيٺو. ٿوري دير کان پوءِ هڪڙو همراھ آيو ۽ اچي چوڻ لڳس، ”مون وٽ هڪ چينيءَ جي پيالن جي ڳوٺ آهي، اها ڪٿي منهنجي دڪان تائين پهچاءِ ته توکي تي راز جون ڳالهيون ٻڌائيندس.“ گاموءَ سوچيو ته پئسا ته روز ڪمائي سگهجن ٿا پر ٻيلي راز جون ڳالهيون ورلي ٿينديون، تنهنڪري همراھ سان گڏجي هليو. ڳوٺ مٿي تي ڪٿي ڳچ پنڌ هليا ته گاموءَ چيس، ”ادا، ڀلاراز جون ڳالهيون ٻڌائيندو هل.“ همراھ ورائيس، هڪڙي ڳالهه هيءَ آهي ته جيڪڏهن ڪوئي توکي چوي ته ماني کائڻ جي بدران بڪ ڪيڻ چڱو آهي ته انهيءَ جي چوڻ تي اعتبار نه ڪر.“ ٿورو اڳي هليا ته گاموءَ وري چيس ته ادا ٻي




ڪهڙي ڳالهه آهي. همراه چوڻ لڳس، ” ٻي راز جي ڳالهه هي آهي ته جيڪڏهن ڪوئي توکي چوي ته گهوڙي تي سوار ٿيڻ بدران پيادل پنڌ ڪرڻ پلو آهي ته انهيءَ جي چوڻ تي اعتبار نه ڪر. ” گاموءَ چيو واه واه اها ته وڏي راز جي ڳالهه آهي، ” ڀلا ٿين ڳالهه ” ! ” ها ٿين ڳالهه اها ته جيڪڏهن ڪوئي توکي چوي ته توکان وڌيڪ به ڪو ٻيو بيوقوف مزدور دنيا ۾ موجود آهي ته انهيءَ جي ڳالهه تي اعتبار نه ڪر. ” اهو ٻڌي گامو ماڻ ٿي ويو. جڏهن همراه جو دڪان ويجهو آيو ته گامو پيالن جي ڳوٺ کي زور سان هيٺ اڇلائي، دڪاندار کي چوڻ لڳو ” پائو چوٿين ته هن ڳوٺ ۾ هڪ به پيالو صحيح سلامت آهي ته انهيءَ جي ڳالهه تي به اعتبار نه ڪر. ”



## ڪنهن به ڏينهن

گاموءَ شهر ۾ رنگريزيءَ جو دڪان ٺوليو ۽ ماڻهن جا ڪپڙا رنگڻ لڳو. ماڻهون سندس ڪاريگريءَ جي واکاڻ ڪرڻ لڳا، انهيءَ تي هڪڙي همراه کي اچي ساڙ لڳو تنهنڪري گاموءَ کي چيڙائڻ لاءِ هڪ اچو صافو کڻي گاموءَ جي دڪان تي آيو ۽ چيائينس ته ”گامو مون تنهن جي ڪاريگريءَ جي ساراهه ٻڌي آهي، هي صافو ته رنگي ڏي، ڏسان ته تو وٽ ڪيترو هنر آهي.“ گاموءَ همراه کان صافو وٺندي پڇيو ته ”ادا توکي ڪهڙو رنگ پسند آهي ته مان اهو رنگ ڪري ڏيان.“ همراه ورائيو، ”نيرو، پيلو، ڪارو، ڳاڙهو، سائو، ترنجي، واڱڻائي ۽ نارنگي رنگ کي ڇڏي باقي ٻيو جيڪو توکي رنگ وڻي اهو ڪجانءِ.“ ”نڪ آهي، مان تمام پلو رنگ ڪري ڏيندس.“ گاموءَ چيو. همراه پڇيس ”پلا صافو ڪهڙي ڏينهن کڻڻ اچان؟“ گاموءَ ڪنڌ مهڻيندي ورائي ڏنس، ”ادا، سومر، اڱارو، اربع، خميس، جمع، ڇنڇر ۽ آچر کي ڇڏي ڪنهن به ڏينهن کڻي وڃ.“



## چېرو

گاموءَ دوستن سان ٻٽاڪ هنئي ته مان پڪين جون  
ٻوليون سمجهندو آهيان. ٿيندي ٿيندي ڳالهه وڃي  
بادشاهه جي ڪن پئي. هڪ پيري بادشاهه شڪار تي  
نڪتو ته گامو به ساڻ هيس. جهنگ ۾ اوچتو بادشاهه  
کي چڀري جو آواز ٻڌڻ ۾ آيو ته گامونءَ کان سوال  
پڇيائين، ”گامو ٻڌو اٿم ته تون پڪين جون ٻوليون  
سمجهندو آهين. ڀلا ٻڌاءِ ته هي چڀرو ڇا پيو چوي؟“  
گامو بادشاهه جو اوچتو سوال ٻڌي چڪرائجي ويو پر  
پاڻ سنڀاليندي چوڻ لڳو، ”جيئندا قبلًا! اهو چڀرو  
چوي پيو ته جيڪڏهن بادشاهه سلامت پنهنجي رعيت

---

مٿان ڏاڍو ۽  
ظلم ڪندو رهندو ته سگهوئي سندس تخت اونٿو  
ٿي ويندو.“



## بهشت يا دوزخ


هڪ ڏينهن بادشاهه ۽ گامو گل پوڳ ڪري رهيا هئا. بادشاهه پڇيس، ”ڏي خبر گامو! مان مرڻ کانپوءِ بهشت ۾ ويندس يا دوزخ ۾؟“ گاموءَ هڪدم ورائيو، ”سائينءَ جن پڪ سان دوزخ ۾ ويندا. اها ته مونکي اڳ ۾ ئي خبر آهي.“

اهو ٻڌي بادشاهه جو منهن تامڻي هڻي ويو ۽ گاموءَ کي گهٽ وڌ ڳالهائڻ لڳو. گاموءَ عرض ڪيو، ”قبلا سائين! ناراض نه ٿيو، منهنجي پوري ڳالهه ته ٻڌو. عرض هي آهي ته اوهان جيئن ته ڪيترائي نيڪ ۽ بي ڏوهي ماڻهو قتل ڪرايا آهن، سڄو بهشت ته انهن سان ئي ڀريو پيو هوندو، اوهان کي اتي جاءِ ملڻ مشڪل آهي، تنهنڪري اوهان دوزخ ۾ ويندا.“



## اجايل ڪوٽ

گامو ڪنهن دوست جي شاديءَ تي دعوت کائي رهيو هو ته سندس نظر پرسان ويٺل ماڻهوءَ تي پئي جيڪو پنهنجي ڪوٽ جي ڪيسن ۾ ماني ۽ ڇانور لڪائي رهيو هو. گاموءَ هڪدم گلاس پاڻيءَ جو ڀري انهيءَ همراهه جي ڪيسي ۾ پيٽڻ (اوتڻ) لڳو. اهو ڏسي همراهه گاموءَ تي ڪاوڙجي پيو ۽ چوڻ لڳس، ”گامو چريو ته ڪونه ٿيو آهين. هي ڇا پيو ڪرين.“ گامو همراهه کي ورائيو، ”ادا مان چريو ڪونه ٿيو آهيان. ڳالهه هيءَ آهي ته تنهنجي ڪوٽ تمام گهڻي ماني ڪاڏي آهي ۽ ڪيس اڄ لڳي آهي تنهنڪري مان ڪيس باڻي پيو پياريان.“ گاموءَ جو جواب ٻڌي مهمانن ۾ تهڪڙا پئجي ويا ۽ همراهه هڪو ٻڪو ٿي اٿي هليو ويو.



## ولي عهد

راڻي خير سان اميدن سان هئي. بادشاهه گاموءَ کي چيو، ”گاموءَ ڇا تُو سمجهين، مون کي پت ڄمنداو يا ڌيءَ.“ گاموءَ چيو، ”پڪ سان ڌيءَ ڄمندي ”چڱو پيلا اهو ٻڌاءِ ته پت بهتر آهي يا ڌيءَ.“ ٻئي چڱا آهن. چوڪرو هجي يا چوڪري ٻئي انسان آهن.“ گاموءَ ورائيو. بادشاهه چوڻ لڳس، ”گامو پيلي ڏاهو ٿي، ڌيءَ منهنجي ڪهڙي منهنجي ڪم ايندي، جيڪڏهن پت ڄمندو ته گهٽ ۾ گهٽ ولي عهد ته ٿيندو.“ اهو ٻڌي گامو چوڻ لڳو، ”قبلا سائين! اوهان انهيءَ ڳالهه جي ڳڻتي ڇو ٿا ڪريو. منهن جي خيال ۾ ته چڱو ايئن آهي ته اوهان کان پوءِ ڪجهه ڏينهن تخت خالي رهي ته جيئن ويچاري رعيت کي سک جو سامه ڪڍڻ جي مهلت ملي.



## گذهن جو بادشاه

بادشاهه کي دل ۾ خيال آيو ته اڄ پريءَ  
ڪچهريءَ ۾ گاموءَ کي بي عزت ڪجي. اهو سوچي  
اعلان ڪرايائين ته اڄ کان وٺي گاموءَ کي سڄي ملڪ  
جي گذهن جو بادشاهه مقرر ڪيو ٿو وڃي. سڀني کي  
هن ڳالهه جي خبر هجي. "اعلان ٻڌي سڄي دربار ۾  
ٽهڪڙو پئجي ويو، گامو اٿيو ۽ اڳتي وڌي وڌي ادب  
سان بادشاهه آڏو ڪيئي پيرا جهڪيو ۽ بادشاهه جا  
ٿورا مڃيائين. پوءِ آڪڙ جي ٻانهون لوڏيندو سڌو اچي  
بادشاهه جي تخت تي چڙهي ويٺو. بادشاهه جڪ  
کائيندي چيس، "هيءَ ڪهڙي بدتميزي آهي؟"


گامون چوڻ لڳو، "خبردار! اڄ کان وٺي مان  
بادشاهه آهيان. ڪنهن به گذهه کي ڏينچون ڏينچون  
ڪرڻ جي اجازت ناهي. سڀني کي گذهن جي بادشاهه



گاموءَ جو چيو مڃڻو پوندو.

## صوبيدار ۽ ڪٽو

هڪ دفعي صوبيدار گاموءَ کي حڪم ڏنو ته اهڙو خون خوار ڪٽو هٿ ڪري اچي جيڪو ماڻهن کي ڏاڙهيندو ۽ مٿن حملو ڪندڙ هجي. ڪجهه ڏينهن کان پوءِ گاموءَ اهڙو ڪٽو آندو جيڪو پڇ لٽڪائي ڪنڌ جهڪايو ويٺو هوندو هو ۽ ڪنهن ڌارئي ماڻهوءَ کي ڏسي به ڪونه پونڪندو هو. اهو ڏسي صوبيدار کي ڪاوڙ لڳي ۽ گاموءَ کي چوڻ لڳو، ”گامو! تون ٻوڙو آهين ڇا؟ مون توکي ڪهڙي قسم جو ڪٽو آڻڻ لاءِ چيو هو؟“ گاموءَ ادب وچان ورائيو، ”صوبيدار صاحب! مون اوهان جو حڪم چڱيءَ طرح ٻڌو هو. ڪٽو ڀلي ڪهڙو به هجي، اوهان وٽ پهچي اهڙوئي گيدي بڻجي ويندو، اوهان فڪر نه ڪريو ٿورن ڏينهن ۾ هي ڪٽو اوهان کان هر قسم جو هنر سکي وٺندو ۽ کيس ماڻهن کي ڏاڙهڻ ۽ حملي ڪرڻ



جو ئي نه پر انهن کان ڏوڪڙ ڦرڻ جو طريقو به اچي ويندو.

## بهترين عبادت

بادشاهه گاموءَ کان پڇيو، ”اهڙي عبادت ٻڌاءِ جنهن سان جنت ۾ وڃڻ جي پڪ ٿي سگهي.“ گاموءَ ورائيو ”بهترين عبادت اها آهي ته توهان ڏينهن رات سمهي نند ڪريو.“ بادشاهه وائڙو ٿي ويو. ”ڇا نند ڪرڻ به عبادت آهي؟“ گاموءَ چيو، ”هائوسائين! توهان جي لاءِ گهڻي نند ڪرڻ ئي بهترين عبادت آهي. ڇو ته ائين ڪرڻ سان رعيت اوهانجي ظلم ۽ زبردستيءَ کان بچي ويندي.“

## گورنر

صوبي جو گورنر بيمار ٿي پيو. وڏن وڏن ڊاڪٽرن ۽ حڪيمن جي علاج سان به هونئڪ نه ٿيو ته گاموءَ کي گهرايائين. گاموءَ جي نظر جيئن ئي کٽ تي لپٽيل




گورنر تي پئي ته گهر وارن کي رڙ ڪري چوڻ لڳو،  
 ”مان جيئري ماڻهوءَ جو علاج ڪندو آهيان، توهان  
 مون کي هن مردي جي علاج لاءِ چو سڏايو آهي.“  
 گهر وارا پريشان ٿي ويا ۽ دانهن ڪري چوڻ لڳا،  
 ”ڇا تُو چوڻ گورنر صاحب مري ويو آهي.“ گامو چوڻ  
 لڳو، ”هو جسماني طرح ته اڃان جيئرو آهي، پر  
 ماڻهن سان سندس هلت مان ظاهر ٿو ٿئي ته سندس  
 دل مرده ٿي چڪو آهي. توهان ئي ٻڌايو ته جيڪڏهن  
 ڪنهن جي دل مرده ٿي وئي هجي ته ڇا انهيءَ کي  
 جيئرو انسان چئي سگهجي ٿو؟“

## سريلو آواز

گاموءَ جي هڪڙي دوست دعوت ڪئي. انهيءَ  
 دوست کي ڳائڻ وڃائڻ جو ڏاڍو شوق هو. جڏهن  
 گامو دوست جي گهر پهتو ته هن سندس ڏاڍي قرب  
 سان آجيان ڪئي ۽ گاموءَ کي خوش ڪرڻ لاءِ مختلف  
 ساز وڃائڻ لڳو.

ڪافي دير ٿي وئي ۽ گاموءَ جي پيٽ ۾ ڪوئا



ڊوڙڻ لڳا. سندس دوست يڪتارو وڄائڻ بند ڪري، سارنگي ڪئي ۽ گاموءَ کان پڇڻ لڳو، ”يار! توکي سڀ کان وڌيڪ ڪهڙو ساز وڻندو آهي.“

گاموءَ ٺهه پهه ورائيو، ”بک ۾ ته سڀ کان وڌيڪ سربيلو آواز ڪفگير ۽ ديڳڙيءَ جوئي لڳندو اٿم.“

## خط

گاموءَ پنهنجي زال ۽ ٻارن ڏانهن خط لکي رهيو هو ته هڪڙو همراه چپ چپ ڪري اچي سندس پويان بيٺو ۽ تيڙي اک ڪري خط پڙهڻ لڳو گاموءَ کي خبر پئجي وئي پر هن کيس ڪجهه به نه چيو ۽ خط ۾ لکڻ لڳو.

”يارا ٻارو ۽ مان توهان کي هن خط ۾ ٻيو احوال به نڪرڻ حتمان ٿو پر ڇا ڪريان منهنجي پٺيان هڪڙو گڏهه بيٺو آهي ۽ هي خط پڙهي رهيو آهي..... اڃان ايترو مس لکيائين ته همراه ڏانهن ڪري چيس ”گامو تون منهنجي بي عزتي ٻيو ڪرين.“

مان تنهنجو خط ڪٿي پيو پڙهان.“ اهو ٻڌي



گامو ورائيو، ”تون سچ پڇ سڀاڻو ماڻهو آهن  
جيڪڏهن تون منهنجو خط نه پيو پڙهين ته ڀلا توکي  
اها خبر ڪيئن پئي ته مان تنهنجي بي عزتي ڪئي.“

## سوال

هڪ ڏينهن بادشاهه ۽ وڏو وزير هن اهم سوال  
بابت سوچي رهيا هئا ته جيڪڏهن درياھ کي باھ لڳي  
ته مڇيون ڪيڏانهن وينديون؟ اوچتو گامو آيو ۽ سوال  
ٻڌائين ته چوڻ لڳو، ”سائين جن اجايو ٿا پريشان ٿين.  
اها ته تمام سولي ڳالهه آهي.  
جيڪڏهن درياھ کي باھ لڳي ٿي وئي ته مڇيون  
وڻن تي چڙهي وينديون.“

## دعا

بادشاهه جو هڪڙو وزير سخت بيمار ٿي پيو.  
گامو جڏهن سندس گهروٽان لنگهيو ته وزير جو پٽ  
ٻاهر نڪتو پئي ويو. هه ڪائس پڇيو، ”پٽ ڪر خبر



تنهنجي پيءُ جي طبيعت ڪيئن آهي؟“ چوڪري ورائيو،  
 ”هاڻي ڪجهه نيڪ آهي، ڇاڇا گامو تنهنجي دعا سان  
 .....“ گاموءَ واڙو ٿيندي چيس، ”منهنجي دعا سان!  
 ..... منهنجي دعا قبول ٿئي ها ته هن وقت  
 تنهنجي گهر ۾ ماتر هجي ها.“

## صافو

هڪ ڏينهن گامو مٿي تي وڏو صافو ويڙهي بازار  
 مان لنگهيو پئي ويو ته هڪڙي همراه اچي کيس چيو  
 ته ادا گامو هي خط ته پڙهي ٻڌاء. گاموءَ چيس ته  
 مون کي پڙهڻ ناهي ايندو. (انهن ڏينهن ۾ صافو گهڻو  
 ڪري پڙهيل ڳڙهيل ماڻهو ويڙهيندا هئا) پر همراه  
 زور ڀرڻ لڳس ته تو هيڏو سارو صافو مٿي تي ويڙهيو  
 آهي ۽ چوين پيو ته پڙهڻ نه ٿو اچي مون کي توتي  
 اعتبار ڪونهي. گاموءَ هڪدم مٿي تان صافو لائو ۽ هن  
 همراه جي مٿي تي رکندي چيائين، ”جيڪڏهن صافي  
 ۾ ايڏي طاقت آهي ته ڀلا هاڻي تون خط پڙهي  
 ڏيکار.“



## بار

هڪڙي پيري بادشاهه ۽ وزير شڪار تي نڪتا ته گاموءَ کي ساڻ کنيائون. جهنگ ۾ کين گرمي ٿيڻ لڳي ته پنهني پنهنجا ڪوٽ لاهي گاموءَ کي ڏنا ۽ هن اهي ٻڌي ڪلهي تي رکيا. هلندي هلندي بادشاهه گاموءَ کي چرچي ۾ چيو؛ ”گامو تون ته گڏهه جيڏو بار کنيو آهي.“ گاموءَ ٺهه پهه ورائيو، ”ائين هڪ نه! پر ٻن گڏهن جو بار کنيو اٿم.“

## نالو

هڪڙو دوست گاموءَ سان ملڻ آيو پر اتفاق سان گامو ڪنهن ڪم سانگي ويل هو ۽ گهر کي نالو لڳل هو. ٻئي ڏينهن واٽ تي گاموءَ کي اهو ساڳيو دوست ملي ويو. همراهم معيار ڏيندي چيس، ”واه يار گامو واه! ڪالهه مان تو سان ملڻ آيو هيس، پر تون ڀڄي



وئين. "گاموءَ وراثيو،" ها ادا مان جڏهن موٽي آيس ته سمجھي ويس ته تون ئي آيو هوندين. "اهو ٻڌي همراه وائڙو ٿي ويو،" تون پلا اهو ڪيئن سمجھيو ته مان آيو هوس. "گاموءَ ٻڌايس،" اها ته سولي ڳالهه آهي، ڇو ته منهنجي در تي تون پنهنجو نالو لکي ويو هئين.

## ڪجهه ناهي ايندو

هڪ پيري گاموءَ سندس دوست گهر ۾ اڪيلا هئا. کين بڪ لڳي ته صلاح ڪيائون ته چانور ۽ پاجي رنڌي کائجي. دوست چوڻ لڳو، "ادا گامو مون کي. باهه ٻارڻ" چانور چاڙهن، ۽ پاجي رنڌڻ بلڪل نه ايندي آهي، پر سڄي ڳالهه هيءَ آهي ته مونکي ڪجهه ناهي ايندو." اهو چئي همراه اندر وڃي سمهي پيو. گاموءَ چانور رنڌيا ۽ پاجي به تيار ڪري پاڻ کائي پي ڍو ڪري بالمر بڻجي سمهي پيو. ٿوريءَ دير کان پوءِ سندس دوست کي جڏهن ڏاڍي بڪ لڳي ته اٿيو رڌڻي ۾ اچي ڇا ڏسي ته ديگريون خالي پيون آهن. جڪ ڪائيندو اچي گاموءَ کي اٿاريائين ۽ چوڻ لڳس، "گامو



تو سمورا چانور اڪيلو ئي کائي ڇڏيا؟ ته مون کي ڇو  
نه اٿاريو؟”

گاموءَ ورائيو، ”ادا تون چيو هو ته مون کي  
ڪجهه ناهي ايندو، مون سمجهو ته توکي کائڻ به نه  
ايندو هوندو تنهنڪري تولاڻ چانور نه رکيم.“

## بد صورت

گاموءَ کي جڏهن بادشاهه پنهنجو خاص  
صلاحڪار مقرر ڪيو ته هڪڙي ڏينهن، نرڙ ۾ گهنج  
وجهي گاموءَ کي چوڻ لڳو، ”گامو! اڄ مون آئينو ڏٺو  
ته خبر پئي ته مان سچ پچ ڏاڍو بد صورت آهيان. مون  
فيصلو ڪيو آهي ته آئينده ڪنهن به آئيني ۾ پنهنجي  
شڪل نه ڏسندس.“

گاموءَ ادب سان عرض ڪو، ”جيئندا قبلا! اوهان  
پنهنجي شڪل فقط هڪ ڀيرو ڏسڻ سان ئي ٻيهر  
ڪڏهن به نه ڏسڻ جو فيصلو ڪري ڇڏيو، پر اوهان  
کي ڪڏهن اهو به خيال ٿيو ته مان جو هر روز ڏه  
پندرهن ڀيرا اوهان جي شڪل ڏسندو آهيان ته منهنجي





ڪهڙي حالت ٿيندي هوندي.

## فيصلو

هڪڙي وڏيري جي ڏاند گاموءَ جي ڳئونءَ کي سڱ هڻي ماري وڌو. گامو انصاف لاءِ قاضيءَ وٽ ويو. قاضي ٻنهي کان پڇا ڪري فيصلو ڏنو ته ”گامو وڏيري کي هڪ سؤ رپيا پري ڏي.“ ههڙي بي انصافي ڏسي گاموءَ ڏانهن ڪندي پڇيو، ”قاضي صاحب، ڳئون به منهنجي مٺيءَ ڏنڊ به مان پريان. ائين آخر چو؟“ قاضيءَ ورائيو ”تنهنجي ڳئونءَ کي مارڻ لاءِ ڏاند کي طاقت ڪيائڻي پئي، تنهنڪري انهيءَ طاقت جو معاوضو سؤ رپيا توکي ڏيڻا پوندا.“

اهو ٻڌي گامو اڳتي وڌي نڪاءُ ڪري قاضيءَ کي چمات وهائي ڪڍي ۽ چوڻ لڳو، ”توهان کي چمات هڻڻ به جيڪا مون کي طاقت خرچ ڪرڻي پئي انهيءَ جو معاوضو هڪ سؤ رپيا آهي جيڪو اوهان منهنجي بدران هن وڏيري کي ڏيو.“ اهو چئي گامو ٻاهر نڪري آيو.



**مہراڻ اڪيڊمي**

# پڙهندڙ نسل . پ ن

## The Reading Generation

1960 جي ڏهاڪي ۾ عبدالله حسين ”آداس نسلين“ نالي ڪتاب لکيو. 70 واري ڏهاڪي ۾ وري ماڻِڪَ ”لڙهندڙ نسل“ نالي ڪتاب لکي پنهنجي دورَ جي عڪاسي ڪرڻَ جي ڪوشش ڪئي. امداد حُسينيءَ وري 70 واري ڏهاڪي ۾ ئي لکيو:  
انڌي ماءُ جڙيندي آهي اونڌا سونڌا ٻارَ  
ايندڙ نسل سَمورو هوندو گونگا ٻوڙا ٻارَ

هر دور جي نوجوانن کي آداس، لڙهندڙ، ڪڙهندڙ، ڪڙهندڙ، پڙهندڙ، چُرندڙ، ڪِرندڙ، اوسيئڙو ڪندڙ، پاڙي، ڪاڻو، پاڇوڪڙ، ڪاوڙيل ۽ وڙهندڙ نسلن سان منسوب ڪري سگهجي ٿو، پر اسان انهن سڀني وچان ”پڙهندڙ“ نسل جا ڳولائو آهيون. ڪتابن کي ڪاڳر تان ڪڍي ڪمپيوٽر جي دنيا ۾ آڻڻ، ٻين لفظن ۾ برقي ڪتاب يعني e-books ٺاهي ورهائڻ جي وسيلي پڙهندڙ نسل کي وَڌڻ، ويجهڻ ۽ هڪ ٻئي کي گولي سَهڪاري تحريڪ جي رستي تي آڻڻَ جي آسَ رکون ٿا.

پڙهندڙ نسل (پڻ) ڪا به تنظيم ناهي. اُن جو ڪو به صدر، عهديدار يا پايو وجهندڙ نه آهي. جيڪڏهن ڪو به شخص اهڙي دعويٰ ڪري ٿو ته پڪ ڄاڻو ته اهو ڪوڙو آهي. نه ئي وري پڻ جي نالي ڪي پئسا گڏ ڪيا ويندا. جيڪڏهن ڪو اهڙي ڪوشش ڪري ٿو ته پڪ ڄاڻو ته اهو به ڪوڙو آهي.

جهڙيءَ طرح وڻن جا پڻ ساوا، گاڙها، نيرا، پيلا يا ناسي هوندا آهن اهڙيءَ طرح پڙهندڙ نسل وارا پڻ به مختلف آهن ۽ هوندا. اهي ساڳئي ئي وقت اداس ۽ پڙهندڙ، ٻرندڙ ۽ پڙهندڙ، سُست ۽ پڙهندڙ يا وڙهندڙ ۽ پڙهندڙ به ٿي سگهن ٿا. ٻين لفظن ۾ پڻ ڪا خصوصي ۽ تالي لڳل Exclusive Club نه آهي.

ڪوشش اها هوندي ته پڻ جا سڀ ڪم ڪار سهڪاري ۽ رضاڪار بنيادن تي ٿين، پر ممڪن آهي ته ڪي ڪم اجرتي بنيادن تي به ٿين. اهڙي حالت ۾ پڻ پاڻ هڪٻئي جي مدد ڪرڻ جي اصول هيٺ ڏي وٺ ڪندا ۽ غير تجارتي non-commercial رهندا. پڻن پاران ڪتابن کي ڊجيٽائيز digitize ڪرڻ جي عمل مان ڪو به مالي فائدو يا نفعو حاصل ڪرڻ جي ڪوشش نه ڪئي ويندي.

ڪتابن کي ڊجيٽائيز ڪرڻ کان پوءِ اهم مرحلو ورهائڻ distribution جو ٿيندو. اهو ڪم ڪرڻ وارن مان جيڪڏهن ڪو پيسا ڪمائي سگهي ٿو ته ڀلي ڪمائي، رڳو پڻن سان اُن جو ڪو به لاڳاپو نه هوندو.

پَنن کي کليل اکرن ۾ صلاح ڏجي ٿي ته هو وس پٽاندڙ وڌ  
 کان وڌ ڪتاب خريد ڪري ڪتابن جي ليگڪن، ڇپائيندڙن ۽  
 ڇاپيندڙن کي همٿائين. پر ساڳئي وقت علم حاصل ڪرڻ ۽ ڄاڻ  
 کي ڦهلائڻ جي ڪوشش دوران ڪنهن به رڪاوٽ کي نه مڃن.  
 شيخ اياز علم، ڄاڻ، سمجھ ۽ ڏاهپ کي گيت، بيت، سٺ،  
 پُڪار سان تشبيهه ڏيندي انهن سڀني کي بمن، گولين ۽ بارود  
 جي مد مقابل بيهاريو آهي. اياز چوي ٿو ته:

گيت به ڄڻ گوريلا آهن، جي ويريءَ تي وار ڪرن ٿا.

... ..

جئن جئن جاڙ وڌي ٿي جڳ ۾، هو ٻوليءَ جي آڙ ڇڏين ٿا؛  
 ريتيءَ تي راتاها ڪن ٿا، موٽي منجهه پهتاڙ ڇڏين ٿا؛

... ..

ڪالهه هيا جي **سرخ گُلن** جيئن، اڄڪلهه **نيلا پيلا** آهن؛  
 گيت به ڄڻ گوريلا آهن.....

... ..

هي بيت اٿي، هي بم- گولو،

جيڪي به ڪٿين، جيڪي به ڪٿين!

مون لاءِ پنهي ۾ فرق نه آ، هي بيت به بم جو ساٿي آ،

جنهن رڻ ۾ رات ڪيا رازا، تنهن هڏ ۽ چم جو ساٿي آ -

ان حساب سان اڻڄاڻائي کي پاڻ تي اهو سوچي مڙهڻ ته  
 ”هاڻي ويڙهه ۽ عمل جو دور آهي، ان ڪري پڙهڻ تي وقت نه  
 وڃايو“ نادانيءَ جي نشاني آهي.

پَنَ جو پڙهڻ عام ڪتابي ڪيڙن وانگر رُڳو نصابي ڪتابن تائين محدود نه هوندو. رُڳو نصابي ڪتابن ۾ پاڻ کي قيد ڪري ڇڏڻ سان سماج ۽ سماجي حالتن تان نظر ڪڍي ويندي ۽ نتيجي طور سماجي ۽ حڪومتي پاليسيون policies اڻڄاڻن ۽ نادانن جي هٿن ۾ رهنديون. پَنَ نصابي ڪتابن سان گڏوگڏ ادبي، تاريخي، سياسي، سماجي، اقتصادي، سائنسي ۽ ٻين ڪتابن کي پڙهي سماجي حالتن کي بهتر بنائڻ جي ڪوشش ڪندا.

پڙهندڙ نسل جا پَنَ سڀني کي چو، چالاءِ ۽ ڪينئن جهڙن سوالن کي هر بيان تي لاڳو ڪرڻ جي ڪوٺ ڏين ٿا ۽ انهن تي ويچار ڪرڻ سان گڏ جواب ڳولڻ کي نه رڳو پنهنجو حق، پر فرض ۽ اٽل گهرج unavoidable necessity سمجهندي ڪتابن کي پاڻ پڙهڻ ۽ وڌ کان وڌ ماڻهن تائين پهچائڻ جي ڪوشش جديد ترين طريقن وسيلي ڪرڻ جو ويچار رکن ٿا.

توهان به پڙهڻ، پڙهائڻ ۽ ڦهلائڻ جي ان سهڪاري تحريڪ ۾ شامل ٿي سگهو ٿا، بس پنهنجي اوسي پاسي ۾ ڏسو، هر قسم جا ڳاڙها توڙي نيرا، ساوا توڙي پيلا پن ضرور نظر اچي ويندا.

وڻ وڻ کي مون پاڪي پائي چيو ته ”منهنجا پاءُ  
 پهتو منهنجي من ۾ تنهنجي پَنَ پَنَ جو پڙلاءُ.“  
 - اياز (ڪلهي پاتم ڪينرو)